



Kumitat għall-Iżvilupp

2016/2020(INI)

16.3.2016

OPINJONI

tal-Kumitat għall-Iżvilupp

għall-Kumitat għall-Affarijiet Barranin

dwar ir-rakkomandazzjoni dwar il-71 sessjoni tal-Assemblea Ġenerali tan-Nazzjonijiet Uniti
(2016/2020(INI))

Rapporteur għal opinjoni: Paavo Väyrynen

PA_NonLeg

SUGĠERIMENTI

Il-Kumitat għall-Iżvilupp jistieden lill-Kumitat għall-Affarijiet Barranin, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jindika li hemm bżonn ta' bidla fundamentali sabiex in-NU jiġu mghammra biex isawru u jmxexxu l-proċess ta' implimentazzjoni tal-Aġenda għall-Iżvilupp Sostenibbli 2030; jissottolinja l-bżonn li t-tliet aspetti tas-sostenibilità jiġu integrati b'mod aktar effikaċi, kemm fil-livell strateġiku kif ukoll f'dak lokali permezz ta' kooperazzjoni Prattika bejn l-istituzzjonijiet tan-NU;
2. Jilqa' l-holqien ta' Forum Politiku ta' Livell Għoli (HLPF) dwar l-iżvilupp sostenibbli; jinsab konvint li l-HLPF jista' jsir il-korp ewlieni għat-teħid tad-deċiżjonijiet biex jiżgura s-segwitu u r-rieżami tal-implimentazzjoni tal-Għanijiet ta' Żvilupp Sostenibbli (SDGs), biex b'hekk tkun żgurata valutazzjoni koordinata u effikaċi tal-bżonnijiet u tal-adozzjoni tal-pjanijiet direzzjonali u tad-deċiżjonijiet meħtieġa għall-implimentazzjoni tal-Aġenda 2030; jappella għal djalogu regolari bejn il-HLPF u l-Kummissjoni dwar il-progress li sar, b'konformità mal-prinċipji tat-trasparenza u tar-responsabbiltà reċiproka;
3. Jisħaq li hu essenzjali għall-kredibilità u għar-rwol ta' tmexxija tal-UE fix-xena tal-iżvilupp globali, li tiġi pprezentata pożizzjoni komuni dwar l-implimentazzjoni tal-Aġenda 2030 qabel l-HLPF fl-2016; ihegġegħ lill-Kummissjoni, f'dan ir-rigward, toħroġ komunikazzjoni dwar l-implimentazzjoni tal-Aġenda 2030, biżżejjed qabel biex il-Parlament jikkontribwixxi għall-Konkluzjonijiet tal-Kunsill qabel l-HLPF;
4. Jissottolinja l-importanza ta' implimentazzjoni komprensiva u effikaċi tal-Aġenda 2030, inkluż permezz ta' approċċ ibbazat fuq id-drittijiet; ihegġegħ lin-NU jiżguraw li jittiehdu impenji ambizzjużi sabiex jinkisbu l-SDGs u biex jiġi adottat qafas ta' indikaturi b'saħħtu flimkien mal-użu ta' data statistika li timmonitorja l-progress u tiżgura r-responsabilità ta' kulhadd; ihegġegħ lill-pajjiżi kollha, kemm dawk żviluppanti kif ukoll dawk li qed jiżviluppaw, biex jieħdu s-sjieda u jstabilixxu oqfsa nazzjonali, inklużi oqfsa finanzjarji integrati nazzjonali biex jintlaħqu s-17-il għan;
5. Jinsisti fuq il-bżonn li tissaħħaħ il-koerenza politika għall-iżvilupp fi hdan l-istrutturi ta' hidma tan-NU sabiex ikun hemm integrazzjoni effikaċi tad-dimensjonijiet kollha tal-iżvilupp sostenibbli;
6. Jirrikonoxxi li ma jistax ikun hemm la żvilupp sostenibbli u lanqas il-qerda tal-faqar mingħajr is-sigurtà, u li l-iżvilupp sostenibbli hu rekwiżit għas-sigurtà, l-istabilità, il-gustizzja soċjali u d-demokrazija; jikkunsidra li t-tfassil tal-politika fil-livell internazzjonali għandu jirrifletti aħjar din ir-rabta bejn il-paċi, is-sigurtà u l-iżvilupp; jappella lin-NU sabiex jintegraw b'mod sistematiku l-bini tal-kapaċitajiet u tal-governanza tajba fl-istrateġiji tal-iżvilupp fit-tul tagħha;
7. Ifakkar li mhux possibbli jkun hemm żvilupp mingħajr paċi, u lanqas paċi mingħajr żvilupp, u li t-tnejn li huma ma jistgħux isehħu mingħajr ma jiġi żgurati ir-rispett tad-drittijiet tal-bniedem; itenni, f'dan ir-rigward, l-importanza tal-għan l-aktar innovattiv tal-Aġenda 2030 - SDG 16, li jindirizza l-paċi, il-gustizzja u l-governanza; jemmen li l-implimentazzjoni tal-oġettivi stabbiliti fl-SDG 16 għandhom importanza ewlenija għas-

suċċess globali tal-Aġenda 2030;

8. Jevidenzja l-importanza ta' sistema kummerċjali multilaterali, universali, ibbażata fuq ir-regoli, miftuħa, trasparenti, nondiskriminatorja, inklużiva u ekwitabbli, kif ukoll il-bżonn li ċ-Ċiklu ta' Doha għall-Iżvilupp tad-WTO jingiebu fi tmiemu, u jemmaen li n-NU jistgħu jisfruttaw il-pożizzjoni unika tagħhom biex jizguraw li t-taħditiet ikunu ta' suċċess għall-pajjiżi li qegħdin jizviluppaw;
9. Jilqa' l-appell għal aktar appoġġ għall-ħidma tal-UNHCR fl-implimentazzjoni tal-mandat internazzjonali tagħha għall-protezzjoni tar-rifuġjati.
10. Jilqa' d-deċiżjoni biex tiġi organizzata laqgħa ta' livell għoli fid-19 ta' Settembru 2016 matul il-plenarja tal-Assemblea Ġenerali tan-NU, biex tiġi indirizzata l-kwistjoni ta' movimenti qawwija ta' rifuġjati u migranti u jqis li din għandha tiffoka fuq il-kawżi primarji tal-migrazzjoni, b'enfasi fuq il-qerda tal-faqar, fuq l-ugwaljanza soċjali u fuq il-kisba tad-drittijiet tal-bniedem u tal-istabilità;
11. Ihegġeg lill-UE taħdem favur it-tishiħ tal-kooperazzjoni fiskali internazzjonali, billi tappoġġa l-ħolqien ta' korp fiskali internazzjonali fi ħdan is-sistema tan-NU;
12. Jilqa' l-adozzjoni, min-naħa tal-Assemblea Ġenerali tan-NU, tar-risoluzzjoni storika Nru 68/304 tad-9 ta' Settembru 2014, li tirrikonoxxi d-dritt sovrani ta' kull Stat li jirristruttura d-dejn sovrani tiegħu, li ma għandux ikun frustrat jew imxekkel minn kwalunkwe miżura li toħroġ minn Stat ieħor u nnota bi tħassib li s-sistema finanzjarja internazzjonali ma għandhiex qafas ġuridiku b'saħħtu għar-ristrutturar ordinarji u prevedibbli tad-dejn sovrani u li nediet proċess għall-adozzjoni ta' qafas ġuridiku multilaterali għall-proċessi ta' ristrutturar tad-dejn sovrani; jappella lis-sistema tan-NU tappoġġa dan il-proċess bis-siħ; jappella lill-UE u lill-Istati Membri tagħha jipparteċipaw b'mod attiv f'dan il-proċess.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	15.3.2016
Riżultat tal-votazzjoni finali	+: 19 -: 3 0: 2
Membri preżenti għall-votazzjoni finali	Louis Aliot, Nicolas Bay, Ignazio Corrao, Doru-Claudian Frunzuličă, Nathan Gill, Maria Heubuch, Teresa Jiménez-Becerril Barrio, Linda McAvan, Norbert Neuser, Maurice Ponga, Cristian Dan Preda, Lola Sánchez Caldentey, Elly Schlein, Pedro Silva Pereira, Eleni Theocharous, Paavo Väyrynen, Bogdan Brunon Wenta
Sostituti preżenti għall-votazzjoni finali	Juan Fernando López Aguilar, Louis-Joseph Manscour, Paul Rübig, Jan Zahradil, Joachim Zeller
Sostituti (skont l-Artikolu 200(2)) preżenti għall-votazzjoni finali	Michèle Rivasi, Estefanía Torres Martínez